



नीतीश मिश्रा
Nitish Mishra

मंत्री
ग्रामीण विकास विभाग
बिहार
Minister
Department of Rural Development
Bihar

पत्रांक/Ref. No. : 179/नि

दिनांक/Dated : 08/02/2013

मुख्य सचिव,
बिहार, पटना ।

मेरे विधान सभा निर्वाचन क्षेत्र झंझारपुर (मधुबनी) के झंझारपुर एवं लखनौर प्रखंडों के तीन पंचायतों के पांच गांवों में विगत सात माह से बिजली की आपूर्ति नहीं हो पा रही है । फलस्वरूप उक्त ग्रामों— कनकपुरा, चनौरागंज, कछुवी, जगदर एवं बेरमा की आम जनता में भयंकर आक्रोश व्याप्त है और कभी भी आक्रोश का प्रस्फुटन होने की आशंका से भी इनकार नहीं किया जा सकता है ।

तुलापतगंज से 11000 के0वी0 के तार द्वारा इन गांवों तक बिजली पहुंचती थी और नियमित बिजली आपूर्ति से उपभोक्ता प्रसन्न भी थे । सात माह पूर्व जिन विद्युत पोलों से होकर यह लाईन संचरित होती थी उन पर से 11000 केवी का तार हटा कर उन पर 33000 केवी का तार लगा, उसे रुद्रपुर पावर सब स्टेशन ले जाया गया । वर्तमान समस्या की शुरुआत उसी समय हो गई क्योंकि, 11000 के0वी0 तार हटाते ही उपरोक्त ग्रामों में विद्युत आपूर्ति बन्द हो गई । यदि उसी समय तुलापतगंज से सीधे रुद्रपुर के लिए 33000 के0वी पृथक आपूर्ति की जाती तो वर्तमान परिस्थिति से बचा जा सकता था । विद्युत आपूर्ति बन्द होने के बाद ग्रामीणों द्वारा स्थानीय स्तर पर आवाज उठाई गई परंतु वह अब तक अनसुनी है । क्षेत्र भ्रमण के क्रम में प्रभावित गांवों के निवासियों द्वारा आपूर्ति बहाली के लिए लगातार ध्यानाकृष्ट कराया जा रहा है

वास्तव में अररिया संग्राम महादलित टोला से मात्र दो पोल, नवानी से मात्र चार पोल या तमुरिया से मात्र दो पोल से 11000 के0वी0 का तार लगाकर प्रभावित गांवों तक बिजली आपूर्ति की बहाली की जा सकती है। इस कार्य में कतिपय कारणों से इन ग्रामों के कुछ व्यक्तियों द्वारा अकारण अवरोध खड़ा किये जाने से समस्या का निदान नहीं हो पा रहा है ।

महा प्रबंधक —सह— मुख्य अभियंता, मिथिला विद्युत आपूर्ति क्षेत्र, दरभंगा द्वारा तुलापतगंज शक्ति उपकेन्द्र से एक फीडर बनाकर विद्युत आपूर्ति हेतु नार्थ बिहार पावर डिस्ट्रीब्यूशन कम्पनी लिमिटेड, पटना को प्राक्कलन भेजा गया था, जो संभवतः स्वीकृत नहीं हो सका । महाप्रबंधक —सह— मुख्य अभियंता द्वारा सहायक विद्युत अभियंता, विद्युत आपूर्ति अवर प्रमंडल, झंझारपुर को प्रशासन का सहयोग लेकर विद्युत आपूर्ति बहाली में आने वाले व्यवधानों को दूर करने का निदेश दिया गया था । इसके बावजूद समस्या ज्यों—की—त्यों बनी हुई है ।

उल्लिखित तथ्यों के आलोक में तुलापतगंज से सीधे रुद्रपुर के लिए 33000 केवी का पृथक लाईन ले जा कर प्रभावित गांवों के लिए बिजली आपूर्ति बाधित होने के पूर्व की स्थिति बनाने या महा प्रबंधक—सह— मुख्य अभियंता दरभंगा के अनुसंधाननुसार तुलापतगंज उपकेन्द्र से एक फीडर बना कर उसके माध्यम से अथवा अररिया संग्राम, नवानी या तमुरिया से पोल के जरिए प्रभावित गांवों में विद्युत आपूर्ति बहाल कराना चाहेंगे ।

Nitish Mishra
(नीतीश मिश्रा) 8.2.13

WIMP-13